

سلسلہ خطبات جمعہ

شیخ الحدیث حضرت مولانا حافظ انوار الحجت صاحب
ضبط و ترتیب : حافظ محمد سلمان الحجت انوار حفظی
مدرسہ دارالعلوم حفاظیہ اکوڑہ خٹک

اطاعتِ رسول کے انقلابی اثرات

نحمدہ و نصلی علی رسولہ الکریم اما بعد فاعوذ بالله من الشیطان
الرجیم بسم الله الرحمن الرحيم . وعد الله الذين آمنوا منكم و عملوا الصالحات
ليستخلصنهم في الارض كما استخلف الذين من قبلهم و لم يمكثن لهم دینهم
الذى ارضى لهم ولبيدهم من بعد خوفهم امنا يعبدوننى لا يشركون بي شيئاً
ومن كفر بعد ذلك فاؤنك هم الفاسقون . (سورة نور آیت ۵۵)

ترجمہ: اللہ نے تم میں سے جو لوگ ایمان لائے ہیں اور نیک عمل کئے ہیں وہ دعہ کر لیا ہے کہ ان کو البتہ ملک میں اس طرح حاکم بنایا گے جس طرح حاکم بنایا پہلے لوگوں کو اور ان کے لئے اس دین کو جوان کیلئے پسند کر دیا جمادیں گے۔ اور ان کے خوف کے بد لے ان کو (اللہ) امن دے گا (یہ لوگ) میری عبادت کریں گے میرے ساتھ کسی کو شریک نہیں کریں گے۔ اس کے بعد جو لوگ تائیگری کریں گے پس وہی لوگ نافرمان ہو گے۔

صحیت نبوی کے انقلابی اثرات: گزشتہ تین خطبوں میں ذکر کردہ بیان کردہ معروضات میں یہ بتانا مقصود تھا کہ بجزیرہ العرب کے وہ لوگ جزو وال و پیغمبری میں تمام دنیا کے لئے سہیل بن چکے تھے۔ سرکار دو عالم کی تعلیمات اور فیض صحبت کی بدولت تمام دنیا کے مقتدی و راہنماء بن گئے۔ زمانہ جاہلیت کے نام سے شہرت حاصل کرنے والا دور، قرآنی تعلیم اور مقدس اخلاق کی بدولت خیر القرون کے نام سے نہ صرف اسوقت بلکہ تاقیامت مسلمانوں کے دلوں اور زبان سے پکارا جائے گا۔ جہالت و کفر کے نامور علمبردار جوابدائی دور اسلام کے چند کمزور مسلمانوں کے لئے خوف و دہشت کی علامت تھے زیور اسلام سے آراستہ ہونے کے بعد ”رضی اللہ عنہم و رضوا عنہ“ کے مصدق ابن کرآ سماں رشد و ہدایت کے درخشنده و تابنده ستارے بن گئے اور دنیا ان کی روشنی سے جگنگا نے لگی۔

صحابہ کرام ہدایت کے ستارے ہیں: انہی ہدایت کے ستاروں کے بارے میں سرکار میدینہ صلم نے فرمایا:
عن عمر بن الخطاب قال قال رسول الله اصحابي کا النجوم بايلهم اقتديتم اهديتم
ترجمہ: حضرت عمرؓ کا ارشاد ہے کہ حضورؐ نے فرمایا کہ میرے صحابہ ستاروں کے شل ہیں۔ جس ستارے کی روشنی میں چلو گے کامیابی و فلاح حاصل کرو گے۔

یعنی حق سے انکار کرنے والے اور حق کے پرچار کرنے والوں کے خون کے ڈمن دین حقد کے ایسے متواتے بن گئے کہ رات کے گھنٹوں پہنچنے والے بھی ہوئے مسافر کے لئے ستارے راہ دکھانے کا ذریعہ

بن جاتے ہیں اسی طرح آپ کے فدائیں کی جماعت بھی کفر والوں کے ظلمتوں میں ڈوبے ہوئے لوگوں کے لئے ہدایت کا نمونہ بن کر عقائد باطلہ اور مشرکانہ رسومات و اعمال کے خلاف بے باکان جہاد کر کے دنیا ہی میں جنت جانے کی خوشخبری سے رب العزت نے ان کو نوازا۔

سنت صحابہ پا عثت لعنت ہے: اسلام و ایمان کے انہی سچے و پاکیزہ اعمال و احوال پر عمل کرنے کا شرکہ کس عجیب شکل میں ظاہر ہوا کہ ان پاک سیرت نفوس کی معنوی تحریر کرنے والے کو رحمت عالم نے اللہ کی جانب سے لعنت کا مستحق قرار دیا۔ فرماتے ہیں: عن ابی عمر قال قال رسول اللہ ﷺ اذ رأيتم الذین لیسیبوت اصحابی فقولو العنة الله علی شرکم (رواه الترمذی) ترجمہ: ”ابن عمر کہتے ہیں کہ رسول نے فرمایا جب تم ایسے لوگوں کو دیکھو جو میرے صحابہ کو را کہتے ہیں تو تم کبواللہ کی لعنت ہو، تمہارے بری حرکت پر۔“

اصحاب کے اعمال دوسری جگہ محبوب کبریاء صلعم کا فرمان ہے: عن ابی سعید الخدری قال قال رسول اللہ ﷺ لاتسبوا اصحابی فلو ان احدكم انفق مثل احد ذر صبالم يبلغ مدا حدهم ولا نصيفه (بخاری مسلم) (ترجمہ) حضرت ابو سعید خدریؓ سے روایت ہے کہ رسول کریم ﷺ نے فرمایا کہ تم میرے صحابہ کو برامت کہوا کر تم میں سے کوئی فرد احاد پہاڑ کے مثل سونا اللہ کی راہ میں خرج کرے تو اس کا ثواب میرے صحابہ کے ایک مدیا آدھ مدد کے ثواب کے برابر بھی نہیں یہ بخی سکتا۔

حضور نے قیامت تک آنے والے لوگوں کو ارشاد فرمایا کہ صحابہ کی توہین و تحریر اور سب و شتم سے بچتے رہنا۔ اسلام کے اعلیٰ وارفع اقدار کو اپنانے کے ساتھ ایک اور عظیم فضیلت بھی حاصل ہے کہ جس دین و اسلام کا نام لینا بھی آگ سے کھینٹنے کے مترادف تھا۔ ان نفوس قدیسہ کو قول اسلام میں سب سے پہلے داخل ہونے کا شرف بھی حاصل ہے ان مبارک ہستیوں کا اللہ کے ول میں اخلاص جذب اور للھیت سے جھوٹا سا عمل صاحب بھی بعد میں آنے والوں کے اسی طرح بڑے بڑے عمل پر بھاری ہو گا۔ ان کا سیر ڈیڑھ سیر جو اللہ کی راہ میں خیرات کرنا تمہارے پہاڑ برابر سونا صدق کرنے سے ہزار بار بارچہ بہتر ہے۔ انہوں نے ایمان کی بدولت اپنے نفوس کا جو ترکیب تھا وہ اور وہ کو کہاں میسر ہے۔

جب قرآن حکیم کے منشور حیات کو اپنایا گیا: اس وقت امت مسلم جو ۵۶، ۵۷ برائے نام اسلامی ملکتوں پر مشتمل ہے تمام مسلمان جس انداز میں ذلت و پستی کی چکی میں پیس رہے ہیں۔ حضورؐ کے اسلام پیش کرنے سے پہلے کے کفار اس سے در جباز یادہ مصائب کے شکار تھے، لیکن قرآن عظیم اور اس کے دیے ہوئے اخلاقی کو منشور حیات بنانے ان میں ایسا انقلاب آیا کہ ان کا نام منتنے ان کی بیت اور بد بے سے وقت کے فرعون و قارون کا نب اٹھتے۔ اپنے آپ کو خدا اور اپنے سوا اور مخلوق کو چیزوں کے برابر نہ بھٹھنے والے جابر و ظالم حکمرانوں کے ان ایمان سے اسلحہ سے مسلسل ہونے والوں کے ہاتھوں صفویتی کے ملنے کے بعض و اتفاقات تو بعد میں ذکر کروں گا، سمندر و صحراء کے جہادات و بنیات حتیٰ کہ دشی و خونخوار درندے بھی آیت مذکورہ میں خدائی وعدہ کی تکمیل کی صورت میں مسخر ہو کر ان

خدا ائی برگزیدہ و محبوب بندوں کے گروہ یہ بن گئے۔

کھجور کا ستون رونے لگا: کھجور کی ایک سو کھستون کا حضورؐ کے فرقہ میں رونے کا واقعہ تو شاید آپ نے سنائی ہوگا۔ عن جابر قال کان النبی صلعم اذا خطب استند الى جذع نخلة من سواری المسجد فلما صنع له المنبر فاستوى عليه صاحت النخلة التي كان يخطب عندها حتى كادت ان تشق فنزل النبی صلعم حتى اخذها فضمیها اليه فجعلت تان انین الصبی الذي يسكت حتى استقرت قال بكت على ما كانت تسمع من الذکر (رواه البخاری)

ترجمہ: حضرت جابرؓ سے مرودی ہے کہ نبی کریم ﷺ جس وقت مسجد بنوی میں خطبہ ارشاد فرماتے تو کھجور کے ایک سو کھٹے تنے سے نیک لگا کر کھڑے ہوتے (اس دوڑ کی مسجد بنوی ایک چھپر کی خلک میں ان خشک ستونوں پر قائم تھی) جب منبر تیار ہوا اور حضور خطبہ کے لئے منبر پر کھڑے ہوئے تو کھجور کا دوہ بے جان تبا جس کے ساتھ آپ صلعم منبر سے پہلے نیک لگا کر بیان فرماتے رہتے چلانے لگا قریب تھا کہ حضورؐ کی جدائی کے صدد میں پھٹ جاتا، حضورؐ منبر سے اترے ستون کے پاس تشریف لے جا کر دنوں با تھوں سے پکڑ کر اپنی گود میں لیا، اس کے بعد ستون اس پر قائم ہوا پھر سید الائمهؑ نے اس کے رونے کا سبب بیان فرمایا، کہ یہ ستون اللہ کا جو ذکر سنتا رہتا اس سے محروم ہوئی۔ دین اسلام کی حقانیت اور اس کے احکامات کی برکات کا آپ اس سو کھٹے کھجور کے تنے سے اندازہ لگائیں کہ وہ بے عقل، علم و شعور سے عاری خشک لکڑی بھی حضورؐ کی فرقہ اور اس کے خطبہ کے نہ سننے پر زار و قطار روہی ہے۔ حضرت حسن بصری کے بارے میں منقول ہے کہ جس وقت وہ اس حدیث کو بیان فرماتے بے اختیار روپڑتے۔ فرماتے اے مسلمانوں کھجور کی خشک لکڑی حضورؐ کی فرقہ پر ازراہ محبت روئی تھی جبکہ اسے عقل و شعور کی نعمت جوانانوں کو حاصل ہے سے بھی محروم تھی۔ تو اے حضرت انسان تم لوگوں میں شوق و محبت تو اگر اس سے زیادہ نہ ہو تو کم تو نہ ہونا چاہیے۔

یہ تو سر و دعا الله علیہ السلام کی ذات بابرکات کا مجذہ اور ان کے عظیم المرتب ہونے کا صرف ایک اعتراض تھا جو خشک دبے زبان لکڑی کے حال سے ظاہر ہوا۔ وہ قوم جن کے دل و دماغ جزا اسرائیل کے تصور سے عاری تھے۔ اور انواعی کا تو ان کے ہاں تصور ہی نہ تھا۔ حضورؐ کی راہنمائی میں ان کی ایمانی تربیت و تکمیل اس انداز میں ہوئی کہ وہ اسلام کے ایسے عظیم داعی بن گئے کہ اللہ نے اس کے بد لئے صرف انسانوں کے دل ان کے لئے مسخر کر دیئے بلکہ آن واحد میں انسان کو قسم بنا کر نگفے والے خوفناک جانور بھی ان کے لئے باعث نظرہ بننے کی بجائے ان کے محافظ ہو گئے۔

جب شیر حضرت سفینہؓ کا غلام بن گیا: انہی مردان حق میں ایک حضرت سفینہؓ کا واقعہ بھی اسلامی تاریخ کا ایک درخشندہ واقعہ ہم لوگوں کے عبرت کے لئے تلقیامت باتی رہے گا۔ کہ من کان لله کان اللہ کا جو مصدق بن گیا، پھر یہ ساری دنیا اسکی تابع ہو جائیگی۔ عن ابن المنکدر ان سفینہ مولیٰ رسول

الله سب سے بڑے اخطاء الجیش بارض الروم او اسر فانطلاق هاربا یلتمس الجیش فاذا هوا بابا لاسد
فقال يا ابا الحارث انا مولی رسول الله ﷺ کان من امری کیت و کیت فاقبز
الاسد لے بصبصہ حتی قام الی جنبه کلمہ سمع صوتا اھوی الیه اقبل بمثی الى
جنبه حتی بلغ الجیش ثم رجع الاسد (رواد فی شرح السنہ)
ترجمہ: ابن الحنکہ رفرماتے ہیں کہ ایک مرتبہ رسول کریم ﷺ کے آزاد کردہ غلام حضرت سفینہ رَوْمی ملاقو میں اپنے لشکر
کا راستہ بھول گئے یادشیخ کے ہاتھ قیدی بن گئے۔ پھر شیخ کے ہاتھوں فرار ہوا کہ اپنے فوج کے اشکر کو تلاش کرنے لگ
گئے۔ اچاکن ایک شیر سامنے آیا، شیر کو دیکھ کر گھبرا نے کی بجائے اسے مطاب ہو کر فرمایا اے ابوالحارث میں رسول اللہ
ﷺ کا آزاد کردہ غلام ہوں میرے ساتھ یہ واقعہ پیش آیا۔ (تفصیلی واقعہ سنادیا)

شیر نے جب اس سے راستہ کی گم شدگی کی تفصیل سن لی فوراً اطاعت کا اظہار کرنے کے لئے دم ہلاتے ہوئے
اس کے سامنے آ کر کھڑا ہوا اس دوران کیسی سے اگر خوفناک جانور کی آواز آتی تو شیر فوراً اس کی طرف لپک کر حضرت
سفینہ کو اس درندے سے بچا لیتے۔ حضرت سفینہ اپنی منزل اور مطلوب کی تلاش میں روانہ ہیں اور شیر ان کے ساتھ
ساتھ ان کے محافظ اور باڑی گارڈ کی حیثیت سے اپنی ذیلوں ادا کر رہا ہے۔ حتیٰ کہ سفینہ اپنے لشکر میں بہوچ گئے تو شیر
اپنے جنگل اور ٹھکانے کی طرف واپس ہوا۔

یہ اور اس قسم کے کئی محیر العقول واقعات اس معاشرہ کے افراد کے ساتھ پیش آتے رہے جنہوں نے کفری
اندھروں کو خیر آباد کہ کر اپنی نفسانیت کا ایمان و اسلام کی روشنی میں خاتم کر دیا۔ اپنے آپ مال و متعاع غرض سب کچھ کو
حقیقی معنوں میں خالق کائنات اور اس کے محبوب ﷺ کے قدموں پر پچھاوار کر دیا، کارخانہ عالم کا پیدا کرنے والا تو
کائنات کی ہر چیز سے بڑھ کر غیرتی ہے۔ اس نے دنیا کی ہر ذری روح و غیر ذری روح، خونوار اور غیر خونوار طاقتور و کمزور
سب کو اس کا غلام و گروہ یہ بنا دیا۔

رضائے مولی سب سے اولیٰ: یہ ان فرشتہ سیرت اصحاب قدمیہ کے واقعات ہیں جو اللہ و رسول کے سامنے سرتیم
ختم کرنے سے پہلے نہ کسی قانون و ضابطہ کے پابند تھے، نہ کسی نظام زندگی سے ان کا تعلق رہا بلکہ صرف اور صرف اپنی
خواہشات اور نفس امارۃ بالتوء کے قرع تھے اب اللہ کی بادشاہی اور اقتدار اس طرح تسلیم کر لی کہ اپنے تمام مریضات،
خواہشات اور خودسری سے کنارہ کش ہو کر ایک واحد قادر غفور و حیم کے بچے اور پکے غلام بن گئے۔ اپنے تمام
ارمانوں، خوشیوں و ناراضیگیوں کو وحدہ لاشریک کے بتائے ہوئے قادروں اور ضابطوں کا ایسا پابند کر دیا کہ خود رائی و
خودسری کا ان کے ہاں تصور نہیں رہا، جب اپنے اپنے کچھ اللہ کی مرضی اور تصرف میں دے دیا اور رضاۓ مولیٰ کو ہر
چیز سے اولیٰ قرار دیا، تو اس ذات القدس جل جلالہ کی شان کریمانہ و حیمانہ کے کرم کو دیکھنے کے نہ صرف انسانوں، جنگلی
جانوروں کو ان کے حکم کا پابند بنا دیا بلکہ سمندروں اور دریاؤں پر ان کا حکم چلنے لگا۔ (جاری ہے)